

सभी जिलों में खुलेंगे जन औषधि केंद्र : सिद्धार्थनाथ लोगों को काफी कम दामों में मिलेंगी जेनेरिक दवाएं

अमर उजाला ब्यूरो

लखनऊ।

स्वास्थ्य मंत्री सिद्धार्थनाथ सिंह ने कहा कि सूबे की जनता को स्तरीय एवं सस्ती दवाएं उपलब्ध कराने के लिए प्रधानमंत्री जन औषधि परियोजना के तहत सभी जिलों में जन औषधि केंद्र खोले जाएंगे। इसके लिए जल्द ही केंद्र सरकार से अनुबंध किया जाएगा। इन औषधि केंद्रों के जरिए बेरोजगार फार्मासिस्टों को रोजगार मुहैया कराया जाएगा। इनके संचालन के लिए सरकार 2.50 लाख रुपये की सहायता भी देगी।

स्वास्थ्य मंत्री बृहस्पतिवार को जनपथ सचिवालय के सभागार में संयुक्त सचिव केमिकल एवं फर्टिलाइजर्स मंत्रालय भारत सरकार के साथ आयोजित उच्च



बेरोजगार फार्मासिस्टों को मिलेगा रोजगार

स्तरीय बैठक में बोल रहे थे। उन्होंने कहा कि इस परियोजना में लगभग 600 जेनेरिक दवाएं व 155 सर्जिकल सामान शामिल हैं। औषधि केंद्रों पर इन औषधियों के मूल्य ब्रांडेड दवाओं से काफी कम होंगे। सरकारी अस्पतालों के अलावा बस स्टेशन, रेलवे स्टेशन व महत्वपूर्ण स्थलों पर भी औषधि केंद्र खोलने के लिए लोगों को

प्रोत्साहित किया जाएगा।

मंत्री ने कहा कि लोकल खरीद के लिए सरकारी अस्पतालों में स्थित जन औषधि केंद्रों को अधिकृत किया जाएगा। इससे सरकारी खर्च में कमी आएगी। अभी हृदय रोगियों को लगभग 55 हजार से लेकर 1.45 लाख रुपये में दवाएं मिल रही हैं। यह दवा इन केंद्रों पर 7 हजार से 25 हजार रुपये में उपलब्ध होगी। इसी प्रकार कार्डियो वैस्कुलर, एंटी डायबिटीज, एंटी कैंसर, गैस्ट्रो व एंटीबायोटिक मेडिसिन बाजार भाव से काफी सस्ते दाम में मरीजों को उपलब्ध होंगी। बैठक में संयुक्त सचिव केमिकल एवं फर्टिलाइजर्स मंत्रालय सुधांशु पंत, सचिव चिकित्सा एवं स्वास्थ्य बी हेकाली झिमोमी, महानिदेशक चिकित्सा एवं स्वास्थ्य डॉ. पद्माकर सिंह मौजूद थे।